

யாழ் மாவட்டத் தேவைகளுக்கென 2 கோடி ரூபாய் அடுத்த கப்பலில் அனுப்பி வைக்கப்படவுள்ளது

பக்கங்கள் நான்கு

விலை ரூபாய் 3-50

முரசொலி

முரசு 04 ஓலி 261 வியாழன் 01-11-1990 (ஐப்பசி, 15) ற. ஆகிர் 12

ஸ்ரீ லங்காவின் இராணுவம் ஒரு சிங்கள இராணுவமே!

பாதுகாப்பு ராஜாங்க அமைச்சர் ரஞ்சன் பேட்டி

கடந்த நாற்பது ஆண்டுகளாக இலங்கையின் இனவேறுபாட்டில் தோய்ந்த அரசியல் சூழ்நிலையிலேயே ஸ்ரீலங்கா ராணுவம் போராடுகிறது. இது ஒரு தனிச்சிங்கள ராணுவம் என்பது உண்மை.

இவ்வாறு பாதுகாப்பு ராஜாங்க அமைச்சர் ரஞ்சன் ஸ்ரீலங்கா கொழும்புப் பத்திரிகை ஒன்றிற்கு அளித்துள்ள பேட்டியில் தெரிவித்துள்ளார்.

இந்நிலையை மாற்றத்தகுந்த நடவடிக்கைகள் எடுக்கப்படாதவரை மிக நுணுக்கமாக திட்டமிடப்பட்டு நவீன ஆயுதங்கள் கொண்டு செயற்படுத்தப்படும் ராணுவ நடவடிக்கைகள் கூட வெற்றியடை யாது போகலாம்.

"தற்போது நடைபெற்று வரும் போரில் விடுதலைப் புலிகள் மரபு வழிப்பட்ட ஒரு ராணுவம் போல செயற்படுகின்றனர். தமது வீரர்களையும், யுத்த தளபாடங்களையும் ஒரு ராணுவம் செய்வது போல் நகர்த்துகின்றனர்.

இதனால் அவர்களை ராணுவ ரீதியில் ஒடுக்குவது கடினமான காரியம். எனவே போரும் இப்போதைக்கு ஒயப்போவதில்லை"

பெரியாஸ்பத்திரி ஊழியர்கள் நவ. 5 கடமைக்கு வரவேண்டும்

யாழ் பெரியாஸ்பத்திரி எதிர்வரும் 5-ஆம் திகதி தங்கக் கிழமை முதல் இயங்க விருப்பதால் இங்கு பணி புரியும் சகல தரப்பு ஊழியர்களும் 5-ஆம் திகதி முதல் கடமைக்கு வரவேண்டும் என ஆஸ்பத்திரிப் பணிப்பாளர் அறிவித்துள்ளார்.

தற்கு ஏற்பாடு செய்யப்பட்டுள்ளது. பயிற்சித் தாதியர்களைப் பொறுத்த மட்டில் யாழ்ப்பாணத்திலும் அதனை அண்டிய பகுதிகளிலும் உள்ளவர்கள் மட்டுமே எதிர்பார்க்கப்படுகின்றனர்.

இவர்களுக்கான விநியோக உடனடியாக ஆரம்பிக்கப்படமாட்டாது எனவும் தூர இடங்களில் உள்ளவர்கள் வரத்தேவையில்லை எனவும் அறிவிக்கப்பட்டுள்ளது. (ப-11)

இது ஓர் சமூக சம்பந்தப்பட்ட பிரச்சினை. இதை ஒரு யுத்தமாகவோ, கெரில் வா எதிர்ப்பு போராடவோ நடாத்துவதால் வன்முறை மேலும் தீவிரமடைந்து சசுப்புணர்வே மிஞ்சும்.

பலாலி வடக்கில் மோதல் வடமராட்சி நோக்கிச் செல்

போக்குவரவுப் பிரச்சினை புள்ளவர்கள் இன்று வியாழன் அல்லது 3ஆம் திகதி சனிக்கிழமை காலையில் மாண்புமியுடைய ஆஸ்பத்திரிப் பணிப்பாளரைச் சந்திக்கும்படி அறிவிக்கப்பட்டுள்ளது.

நேற்று முன்தினம் பலாலி வடக்குப் பகுதியிலிருந்து வடகாடு ஊடாக தொண்டமானாறு நோக்கி காலை 11 மணி யளவில் முன்னேற முயன்ற

இராணுவத்தினரைப் புலிகள் தாக்கித் திருப்பி அனுப்பினர். முசாம் திரும்பிய இராணுவத்தினர் வளலாய் - தொண்டமானாறுப் பகுதிகளை நோக்கி ஷெல் தாக்குதலை மேற்கொண்டனர்.

நேற்றுப் பிற்பகல் 5.30 மணியளவில் பலாலியில் இருந்து வல்வைப் பகுதிக்கும் வடமராட்சிப் பகுதிக்கும் பத்துக்கும் மேற்பட்ட ஆடலறி ஷெல்கள் ஏவப்பட்டன. (32)

நாவாந்துறை - அல்லைப்பிட்டி படகுச்சேவை இன்று ஆரம்பம்

தீவுப்பகுதி மக்களின் துரித ரயான வசதி கருதி இன்று முதல் யாழ் நாவாந்துறையில் இருந்து அல்லைப்பிட்டிக்கு பயந்திரப்படகுச் சேவை இன்று ஆரம்பிக்கப்படவிருக்கின்றது.

தீவுப்பகுதி மக்கள் அன்றாடம் அராவிக்கடல்மார்க்கமாகச் செல்லும்போது ஏற்படுகின்ற பல இன்னல்களை இதன்மூலம் தீர்க்க முடியும் எனத் தெரிவிக்கப்படுகின்றது. (19/24)

ஊர்காவற்றுறைக் கடலில் கடற்படை சுட்டு மீனவர் பலி

4 ஆம் கட்ட நிவாரணத்திற்கு கப்பலில் பொருள் வரவேண்டும்

இன்று பருத்தித்துறையில் இருந்து புறப்படும் 'குமண' என்ற கப்பல் கொழும்பு சென்று உணவுப் பொருட்களை ஏற்றி வந்த பின்னரே 4 ஆம் கட்ட உணவுப்பொருட்கள் பூரணமாகக் கிடைக்கும் என எதிர்பார்க்கப்படுகின்றது. இடம் பெயர்ந்தோருக்கான

4 ஆம் கட்டமும் ஏனையோருக்கான 3 ஆம் கட்டமும் வழங்கப் போதியளவு உணவுப்பொருட்கள் இல்லை எனவும் தெரிவிக்கப்படுகிறது.

நயினாதீவி லிருந்து மீன்பிடிக்கச் சென்ற மீனவரொருவர் கடற்படையால் சுட்டுக் கொல்லப்பட்டுள்ளார். நேற்று முன்தினம் ஊர்காவற்றுறை மெலிஞ்சி முனைக் கடலில் இச் சம்பவம் நிகழ்ந்துள்ளது.

35 வயதுடைய மீனவரே இவ்வாறு சுட்டுக்கொல்லப்பட்டவராவார். ... 4 ஆம் பக்கம் பார்க்க

தற்போது வந்துள்ள லங்கா சிறி கப்பலில் 2546 மெற்றிக் தொன் உலர் உணவுப் பொருட்களே வந்துள்ளன. 66

கடலில் மிதந்த கரும் பொருள் கஜபாகுவைக் கலக்கியது

காரைநகர் நட்புப்பாளிக் கடற்பிரதேசத்தில் நேற்று முன்தினம் நங்கூரமிட்டிருந்த கஜபாகுக் கடற்படைக் கப்பல் கடலில் மிதந்து வந்த கறுப்பு நிற வஸ்து ஒன்றைக்கண்டு மிரண்டதாகவும் அரைமணித் தியாலம் வரை தொடர்ச்சியாக அவ் வஸ்துவை நோக்கித் துப்பாக்கிச் சூடு -04ஆம் பக்கம் பார்க்க

நகரை நோக்கி செல்

நேற்று இரவு 8.15 மணி யளவில் தி.ம.ரென யாழ் நகரை நோக்கி ஐந்துக்கும் மேற்பட்ட ஷெல்கள் பலாலியிலிருந்து ஏவப்பட்டன. சேத விபரங்கள் தெரியவில்லை.

கண்ணி வெடியில் 8 சிப்பாய்கள் பலி

மட்டக்களப்பு தன்னா முனையில் நேற்று நடைபெற்ற கண்ணி வெடியில் எட்டுச் சிப்பாய்கள் கொல்லப்பட்டனர்.

மிதிவெடிகளில் 7 சிப்பாய்கள் காலிழப்பு

மட்டக்களப்பு மாவட்டத்தில் கடந்த வாரம் நடைபெற்ற மிதிவெடி சம்பவங்களில் ஏழு சிப்பாய்கள் தமது கால்களை இழந்தனர். சித்தாண்டி, சந்திவெளி, கோரளிமடு, மயிலம்பாவெளி பகுதிகளிலேயே இச் சம்பவங்கள் நடைபெற்றன.

இன்று வருகிறார்

யாழ்ப்பாணம் அனுப்பாந்தி இறங்குதறையில் பரீட்சார்த்தமாக இறங்குவதற்கான இறங்குதறைக் கட்டிடங்களையும் மற்றும் மேலதிக வசதிகளையும் சரிபார்ப்பதற்காகக் கொழும்பிலிருந்து சர்வதேசச் செஞ்சிலுவைச் சங்கத்தின் நிபுணர் குழு உறுப்பினர் ஒருவர் இன்று வருவார்.

திருமலையில் தாழ்முக்கம்

திருமலையின் கிழக்கே 60 கிலோமீற்றர் தொலைவில் வங்காள விரிகுடாவில் காழ்முக்கம் ஒன்று உருவாகியுள்ளதாக அறிவிக்கப்பட்டுள்ளது எனினும் தாழ்முக்கம் மையம் நிலப்பகுதியை அடையாது எனவும் தற்போதைய சீரற்ற காலநிலை சில நாட்களுக்கு நீடிக்கும் எனவும் தெரிவிக்கப்படுகிறது.

பிரபல் பாடகி வசந்தகுமாரி காலமானார்

புழம்பெற்ற கர்நாடக இசைக் கலைஞர் எம். எல். வசந்தகுமாரி தமது 65 வயதில் நேற்று மாலை சென்னையில் காலமானார். கர்நாடக இசையிலும் சினிமாத்துறையிலும் சாதனை புரிந்த சில ருள் வசந்தகுமாரி ஒருவர். ஒரு காலத்தில் ரசிகர்களிடையே பிரபலமாயிருந்த "ஐயா சாமி!" இவர் பாடியதே, "வருவாய் மனமோகனா - உன் வரவை எதிர்பார்த்துத்தவியாழ்த் தவிக்கும் என்முன் (வருவாய்)" ... 7ஆம் பக்கம் பார்க்க



University of Jaffna

Applications will be received by me from suitable candidates for the following posts up to 1990. 11. 08.

1. Temporary Assistant Lecturer in-
 - a. Botany
 - b. Chemistry
 - c. Mathematics & Statistics
 - d. Zoology
 - e. Physics
2. Temporary Demonstrator in-
 - a. Botany
 - b. Chemistry
 - c. Zoology
 - d. Physics
3. Temporary Instructor in Mathematics & Statistics.

Salary Scale

1. Temporary Assistant Lecturer: Rs. 3, 900/- p.m. (fixed)
2. Temporary Demonstrator: Rs. 3, 250/- p.m. (fixed)
3. Temporary Instructor: Rs. 3, 250/- p.m. (fixed)

Qualifications

1. Temporary Assistant Lecturer:
 - i. A First or Second Class (Upper Division) in a special Degree in a relevant subject; OR
 - ii. A Second Class (Lower Division) in a special degree in a relevant subject; OR
 - iii. Such professional qualifications as may be approved by the University Grants Commission upon the recommendation of the Higher Educational Institution concerned.
 2. Temporary Demonstrator: A graduate or a person awaiting results of a Final/Degree Examination
 3. Temporary Instructor: A graduate or a person awaiting results of a Final/Degree Examination.
- Applicants are requested to apply together with their Bio-datas. Qualified applicants are also requested to present for the interview scheduled to be held on 1990. 11. 12 at 10.00 a.m. in the Board Room of this University.

REGISTRAR

University of Jaffna, Thirunelvely, Jaffna.

30th October 1990.

11007

சிறு விளம்பரம்

விற்பனைக்கு
நீம் சுகாதார துறும் பக் கற்றுக்களை அண்ணா தொழிலகம் இணுவில், திருநெல்வேலி கடைகளில் பெற்றுக் கொள்ளலாம். மில்க் வைந். யாழ்ப்பாணம். 11006

சேவை
மீண்டும் நோணியோ, தமிழ் ஆங்கில தட்டச்சு, சகல அச்ச வேலைகளுக்கும் நவீன முறையில் செய்து கொடுக்கப்படும். தயார் அச்சம் 138, நாவலர் நோட்டி(மனோஹராசந்தி) யாழ்ப்பாணம். 11008

சேவை
தரமான போட்டோ ஸ்ரீம், நோணியோ வேலைகளுக்கு தொடர்பு கொள்ளுங்கள். "ஸ்கைலைன்ஸ்" 281B, மணிக்கூட்டு கோபுர வீதி, யாழ்ப்பாணம். "Skilines" 821, B Clock Tower Road, Jaffna. (ஏஜென்சி தபாற் கந்தோர் அருகாமை) 11010

கோழித் தீன் மீண்டும் விற்பனை

யாழ் மாவட்டத்தின் பல பகுதிகளிலும் மீண்டும் தற்சமயம் மாஸ் விற்பனை செய்யப்படுகிறது. இருபத்தைந்து கிலோவுடைய பைக்கர் ஒன்று 350 ரூபாவாக விற்கப்படுகிறது. கடந்த ஐந்து மாதங்களின் பின்னர் இவ்வாரமே மாஸ் இங்கு வந்துள்ளமை குறிப்பிடத்தக்கது. (ப-1)

தெ. திருச்சபை வருடாந்த விழா

யாழ்ப்பாணமறைமாவட்ட தென்னிந்திய திருச்சபையின் 43 வது வருடாந்த விழா நவம்பர்மாதம் இரண்டாம் திகதி வெள்ளிக்கிழமை காலை 8.30 மணியளவில் வட்டுக்கோட்டை பேராலயத்தில் நடைபெறவுள்ளது. அன்றைய தினம் காலை 8.30 மணிக்கு நற்கருணை வழிபாடும் யாழ்ப்பாணக் கல்லூரி அதிபர் வண. கலாநிதி ச. ஜெயநேசனின் குருத்துவ அபிஷேகமும் நடைபெறும். இதைத் தொடர்ந்து காலை 10 மணிக்கு பகிரங்கக் கூட்டம் நடைபெறவுள்ளது. இதற்கான சகல ஒழுங்குகளையும் திருச்சபைச் செயலாளர் அ. ஜெயக்குமார் செய்துள்ளார். (12)

மாங்குளத்தில் அலுவலகங்கள் இடமாற்றம்

முல்லைத்தீவில் முடப்பட்டிருக்கும் சில முக்கிய அலுவலகங்கள் மல்லாவி வவுனிக் குளத்துக்கு இடம் மாறவுள்ளன. மாங்குளத்திலிருக்கும் தேசிய வீடமைப்பு அபிவிருத்தி அதிகாரசபை அலுவலகமும் மேற்படி இடத்துக்கு விரைவில் இடமாற்ற முல்லைத்தீவு அரசாங்க அதிபர் கே. பொன்னம்பலம் ஏற்பாடுகளைச் செய்துள்ளார். மாங்குளம் வைத்தியசாலை தற்காலிகமாக ஒலுமடுவில் இயங்கி வருகிறது. இவ்வைத்தியசாலையில் போதிய மருந்து வகைகள் இல்லாததால் நோயாளிகள் அவதியுறுகின்றனர். முதலாம் திகதி முதல் மாங்குளம் தபாலகம் ஒலுமடுவுக்கு இடமாற்ற ஏற்பாடுகள் செய்யப்பட்டுள்ளன.

திக்கம். இன்பருட்டி, சற்கோட்டை பகுதிகளில்

வாடைக்காற்றும் வாட்டுகிறது 10,000 மீனவ குடும்பங்கள் பாதிப்பு

தற்பொழுது வீசும் வாடைக்காற்றால் வடமராட்சி மீனவர்கள் கடற்றொழில் செய்ய முடியாது பாதிக்கப்பட்டுள்ளனர். வாடைக்காற்று காரணமாக உயர எழும்பும் கடல் அலைகளால் மீன்பிடிப் படகுகள் கடலை நோக்கிச் செல்ல முடியாத நிலை காணப்படுகின்றது. இதனால் திக்கம், இன்பருட்டி, சற்கோட்டை, வியாபாரிமுலை, பருத்தித்துறை மற்றும் முண்ப்பகுதி உள்ளிட்ட வடமராட்சிப் பகுதிகளைச் சேர்ந்த சுமார் பத்தாயிரம் மீனவக் குடும்பங்கள் பெரிதும் பாதிக்கப்பட்டுள்ளன. இப்பகுதியில் மீன்பிடிப் படகுகள் கடற்கரையோரங்களிலும், வீதியோரங்களிலும் கவிழ்த்து வைக்கப்பட்டுள்ளன ஏற்கனவே கடற்படையினரின் கெடுபிடியினால் மீனவர்கள் பெரிதும் பாதிக்கப்பட்டுள்ளமையும் குறிப்பிடத்தக்கது. (38)

சாதாரணதரம் படிக்காதவர் சட்டத்தரணியானார்! சான்றிதழ் மோசடிகள் பல அம்பலம்

போலிச் சான்றிதழ்களைச் சமர்ப்பித்து அரசு திணைக்களங்களிலும் கூட்டுத் தாபனங்களிலும் நியமனங்களைப் பெற்ற சுமார் ஆயிரம் பேர் குறித்து இரகசியப் பொலிஸாரும், கல்விப் பரீட்சை இலாகாவும் இணைந்து விசாரணைகளை மேற்கொண்டு வருகின்றன. இவ்வாறு நியமனங்களைப் பெற்றவர்களில் உயர் பதவியை வகிக்கும் சட்டத்தரணி மற்றும் கணக்கியலாளரும் அடங்குவதாகக் கண்டுபிடிக்கப்பட்டுள்ளது. வங்கி, தபால், பொலிஸ் பகுதிகளிலும் இத்தகைய போலிச் சான்றிதழ் நியமனம் இடம் பெற்றுள்ளதாகவும் தெரிவிக்கப்பட்டுள்ளது.

முதலுதவி பயிற்சிநெறி

கிளிநொச்சி மாவட்ட சென் ஜோன்ஸ் அம்புலன்ஸ் முதலுதவிப் படைப்பிரிவினரால் நல்லூர் வெரெடி விளையாட்டுக் கழகத்தின் ஆதரவில் பூநகரி மகாவித்தியாலயத்தில் முதலுதவி பயிற்சி நெறிகூடிய விரைவில் ஆரம்பிக்கப்படவுள்ளது. இப்பயிற்சி நெறியில் கலந்து கொள்ள விரும்பும் 15 வயதிற்கு மேற்பட்ட ஆண், பெண் இருபாலாரும் பூநகரி மகாவித்தியாலய மாணவர் ஒன்றியத்துடன் தொடர்பு கொள்ளுமாறு சென்ஜோன்ஸ் முதலுதவிப்படை, பூநகரிப் பொறுப்பாளர் பொ. விஜயநாதன் கேட்டுள்ளார்.

தேசிக்காய்க்கன்று விற்பனை

நல்லின விதையிலிருந்து உற்பத்தி செய்யப்பட்ட தேசிக்காய்க்கன்றுகள் திருநெல்வேலி அரசினர் விவசாயப் பண்ணையில் விற்பனை செய்யப்பட்டு வருவதாகப் பண்ணை முகாமையாளர் ப. தர்மலிங்கம் தெரிவித்தார். கன்றுகளை வாங்க விரும்புவோர் வேலைநாட்களில் காலை 9 மணி தொடக்கம் பெற்றுக் கொள்ளலாம் என்றும் அவர் தெரிவித்தார். (33)

வவுனியாவில் வர்த்தகர் சுட்டுக் கொலை

உடையார்கட்டு இளம் வர்த்தகர் ஒருவர் வவுனியாவில் இராணுவத்தால் சுட்டுக் கொல்லப்பட்டார். உடையார்கட்டு வர்த்தகர் வேலுப்பிள்ளை அருளம்பலம் (34) வர்த்தகரீதியாக வவுனியாவுக்குச் சென்றிருந்த வேளை இராணுவம் சுட்டத்தில் அவ்விடத்திலேயே கொல்லப்பட்டார். (38)

சுமார் 80 சதவீதமானவர் க. பொ. த. சாதாரணதரப் பரீட்சைப் போலிச் சான்றிதழ்களை வழங்கியிருப்பதாகவும் கண்டுபிடிக்கப்பட்டுள்ளது.

இத்தகைய போலிச் சான்றிதழ்களுடன் சில அரசியல் வாதிகளின் கடிதங்களும்

சமர்ப்பிக்கப்பட்டுள்ளமையும் இப்போது கண்டுபிடிக்கப்பட்டுள்ளது. க. பொ. த. சாதாரணதரத்திற்குத் தோற்றாத ஒருவர் சட்டக் கல்லூரிக்குத் தோற்றி இப்போது உயர் பதவி வகிப்பதும் தெரியவந்துள்ளது. (11)

உணவு முத்திரைக்கு அப்பியாசப்புத்தகம்

பாடசாலை மாணவர்களின் மதிய உணவு முத்திரைகளுக்கு அப்பியாசப்புத்தகங்கள் வழங்கப்படவுள்ளன.

இத்திட்டத்தை அரசாங்கம் வகுத்துள்ளது. இதற்குத் தேவையான அப்பியாசக் கொப்பிகளை அச்சக் கூட்டுத்தாபனம் தயாரித்துள்ளது.

ஜனவரி மாதம் முதல் இத்திட்டம் நடைமுறைப்படுத்தப்படும் என அறிவிக்கப்பட்டுள்ளது. பலநோக்குக் கூட்டுறவுச்சங்கங்கள் இந்த அப்பியாசப் புத்தகங்களைப் பெற்று மாணவர்க்கு வழங்கும்.

குஜரால் விஜயம் ரத்தாகலாம்

இந்திய வெளிநாட்டு அமைச்சர் குஜராலின் இலங்கை விஜயம் ரத்து செய்யப்படலாம் என புதுடில்லி வட்டாரங்கள் தெரிவித்தன. நவம்பர் 7-ம் திகதி பிரதமர் சிங் பாராளுமன்றத்தில் நம்பிக்கை வாக்கெடுப்பைக் கோரவிருப்பதே இதற்குக் காரணம் என கொழும்புத் திணை ஒன்று தெரிவிக்கின்றது. (11)

தொடரும் நினைவுகள் (முன்றாம் ஆண்டு)

காலத்தின் மலர்வு	அகால உதிர்வு
09	01
—	—
06	11
—	—
1936	1987



திரு. வே. இராசதுரை B.Sc. (ஆசிரியர்)

உரிமையாளர்: இ.மகேஸ்வரி அடைவுநிலையம் சாவகச்சேரி

நீண்டயர் தோற்றமெங்கே நின்னகை வதனமெங்கே ஆண்டு மூன்று கழிந்திட்டாலும் அத்துயர் ஆறாதையா மாண்டனையில்லை நின்னை வஞ்சகர் அழித்தார் அந்தோ!

கோவளம், காரைநகர்.

மனைவி, மக்கள்

11009

யாழ் குடாநாட்டு வரைபடம்

வாசகர்களுக்கு முரசொலி வழங்கவுள்ள யாழ் குடா நாட்டு வரைபடத்தை பிரபல சமூக சரித்திர நாவலாசிரியரும் புலியியல் அறிஞருமாகிய திரு. க குணராசா ('செங்கை ஆழியான்') அவர்கள் வரைந்து தயார் செய்துள்ளார். இவ்வரைபடத்தை அச்சுக்கு ஏற்ற முறையில் புகைப்படம் எடுத்து 'புளொக்' செய்வதில் எதிர் பாராத தாமதம் ஏற்பட்டுவிட்டது - மின்சாரமின்மையால் சூரிய ஒளியைப் பயன்படுத்தி 'புளொக்' செய்வதற்கு முதற்கண் தேவையான புகைப்பட 'நெகற்றில்' (Photo negative) தயார் செய்வது, இந்நாட்களின் தொடர்ந்து பெய்யும் அடைமழை காரணமாக, தடைப்பட்டுவிட்டது. வரைபடத்தை அச்சுவாக மேற்றி வாசகர்களுக்கு வழங்குவதில் ஒரு சில நாள் சுணக்கம் ஏற்படலாம். இன்றைய நிச்சயமில்லாத சூழ்நிலை போலவே, இத்தாமதமும் எமது சக்திக்கு மிஞ்சியதென்பதைப் புரிந்து கொள்ளுமாறு வாசகர்களை வேண்டுகிறோம்.

- ஆசிரியர்

மன்னார் செய்திகள்

ஹற்றன் தேசிய வங்கி சேவை

மன்னார் ஹற்றன் தேசிய வங்கி ஆவணி 20 ந்திகையில் இருந்து மீண்டும் அதே இடத்தில் இயங்கி வருகிறது.

தற்போது திங்கள் - செவ்வாய் - புதன் ஆகிய வியாபார நாட்களில் இவ்வங்கி திறக்கப்படுகிறது. கடன்வசதி உட்பட சசகல அலுவல்களும் நடைபெற்று வருகின்றன. இந்த வங்கியின் சேவையால் பொதுமக்கள் மட்டுமன்றி அரச ஊழியர்களும் நன்மை அடைந்துள்ளனர்.

நிலைமையைப் பார்த்துச் சேவை நாட்கள் விஸ்தரிக்கப்படும் எனத் தெரிவிக்கப்படுகிறது.

வங்காலை மக்கள் இடம்பெயர்வு

மன்னார் - வங்காலைப் பகுதி மக்கள் இடம்பெயர்ந்து தாழ்வுப்பாட்டில் தங்கி உள்ளார்கள். ஆவணி 9 - ம் திகதி இராணுவம் வரத் தொடங்கியதை அடுத்து இப்பகுதி மக்கள் இடம்பெயர்ந்தார்கள்.

தாழ்வுப்பாடு மக்களில் பெரும்பாலானோர் இந்தியா சென்றுள்ளார்கள். இங்குள்ள பாடசாலைகளில் வங்காலைப் பிள்ளைகள் கல்வி பயில்கிறார்கள். வங்காலை ஆசிரியர்களும் கடமையாற்றுகிறார்கள்.

நீர் விநியோகம் தடை

மன்னார் நகர மக்களுக்கு நீர் விநியோகம், மின்சார வநியோகம் என்பன தடைபட்டு உள்ளது. போதியளவு எரிபொருள் இன்மையே இதற்குக் காரணமாகும்.

மன்னாரில் ஜெனரேட்டர்கள் மூலம் மின்சாரம் வழங்கப்பட்டு வருகிறது. இந்த ஜெனரேட்டர்களை இயக்குவதற்கு டீசல் பற்றாக்குறை நிலவுகிறது.

வாகனமில்லை எனினும்...

மன்னார் நகர உதவி அரசாங்க அதிபர் வாகன வசதியின்மையால் சைக்கிளில் சென்று தனது கடமைகளைச் செய்து வருகிறார். சனிவலைச், தாழ்வுப்பாடு, தாராபுரம், எருக்கலம்பிட்டி, புதுக்குடியிருப்பு, கரிசல், சிறுத்தோப்பு, பேசாலை போன்ற இடங்களுக்குச் சைக்கிளில் சென்று அவர் கடமைகளை மேற்கொண்டு வருவதும் குறிப்பிடத்தக்கது.

மன்னார் தபாலக சேவை

மன்னார் தபாலகம் பழைய இடத்தில் தொடர்ந்து இயங்கி வருகிறது. ஆயினும் இதுவரை கொழும்புத் தபால்கள் வரவுமில்லை. இங்கிருந்து தபால்கள் அனுப்பப்படவில்லை. தற்போது உள்ளூர் தபால் விநியோகமே நடைபெற்று வருகிறது.

ஆரம்பத்தில் ஓரளவு முத்திரை விநியோகம் மட்டுமே நடைபெற்றது. தற்போது பதிவுத்தபால் வேலையும் நடைபெற்று வருகிறது. வெளி மாவட்ட ஊழியர்களைவிட உள்ளூர் ஊழியர்களின் வரவு அதிகமாக உள்ளது.

ஆதாரவைத்தியசாலை தொடர்ந்து இயங்குகிறது

மன்னார் ஆதாரவைத்தியசாலை தொடர்ச்சியாக இயங்கி வருகிறது.

ஜூன் ஜூலை மாதங்களில் நோயாளர் வரவு குறைவாக இருந்ததாகத் தெரிவிக்கப்படுகிறது. வைத்தியசாலைப் பகுதிக்கு நோயாளர் வரப்பயந்தமையும், பெரும்பாலோர் இந்தியா சென்றமையும் இதற்குக் காரணமாகும்.

“சேவ் த சில்றன்” நிறுவன உதவியுடன் எருக்கலம்பிட்டி, பேசாலை, புதுக்குடியிருப்பு, கரிசல், தாராபுரம், தோட்டவெளி, சனிவலைச் போன்ற இடங்களில் வைத்தியர்கள் சென்று கிளிவிக்குகள் நடத்தினார்கள்.

இக்காலகட்டத்தில் காயப்பட்டவர்கள் வயிற்றோட்டம் மலேரியா போன்ற நோய்களில் பீடிக்கப்பட்டவர்கள் வைத்தியசாலைக்கு வந்தார்கள். பலத்த கஷ்டத்தின் மத்தியிலேயே டாக்டர்கள் கடமையாற்றினார்கள். பிரெஞ்ச் டாக்டர்கள் செய்த உதவி போற்றற்குரியதாகும்.

வெளிமாவட்ட ஊழியர் துயர்

மன்னாரில் கடமையாற்றும் வெளிமாவட்ட அரச ஊழியர்கள் பல்வேறு பிரச்சினைகளை எதிர்நோக்க வேண்டி உள்ளது. போக்குவரத்து வசதியின்மையால் உரிய காலத்திற்கு மன்னாருக்குச் செல்ல முடியாதுள்ளது. மழைக்காலத்தில் சைக்கிள் பயணமும் சிரமமாக இருக்கும்.

தங்குமிடப்பிரச்சினை, உணவுப் பிரச்சினை, தண்ணீர்ப் பிரச்சினை, மின்சாரப் பிரச்சினை போன்றவற்றை இவர்கள் எதிர்நோக்க வேண்டி உள்ளது. (17)

யாழ் கோட்டை

- நான்கு நூற்றாண்டுகளாக யாழ்ப்பாணத்தை அடக்கி ஆண்டவர்களின் ஆதிக்கச்சின்னம்!
- இன்று, 107 நாட் போரின்பின், உருக்குலைந்து போய் நிற்கும் பரிதாபம்!

ஜூன் 11, 1990

- ஸ்ரீலங்கா அரசும் விடுதலைப்புலிகளும் அரசியற் தீர்வொன்று காண நடாத்திய பேச்சுவார்த்தைகள் முறிவுற்ற நாள்!

அந்த 107 நாட்கள்

- கோட்டையை விடுதலைப் புலிகளின் முற்றுகையிலிருந்து விடுவிக்க ஸ்ரீலங்கா அரசு விடுதலைப் புலிகளோடு போரிட்ட நாட்கள்!
- குடாநாட்டு மக்களின் உயிர், உடைமை, உறையுள் - எதற்கும் - உத்தரவாதமில்லாத பயங்கர காலகட்டம்!

இந்த யுத்தம்

- கோட்டை ஒரு தன்மானச் சின்னமாகி, அதை யார் தம் வசம் வைத்திருக்கிறாரோ, அவருக்கே யாழ்ப்பாணத்தின் மீது ஆதிக்கம் என்ற கருத்தை அரசும்—

- ‘இந்தக்கோட்டை மீது புலிக்கொடி பறக்க வேண்டும்’ என்ற திலீபனின் கனவை நனவாக்குவோம் எனப் புலிகளும்— சூளுரைத்து நடத்திய பலப்பரீட்சை!

ஈழவானில் போர்மேகம் கவிசிறுது மேலே படியுங்கள் !

‘முற்றுப் பெறாத யுத்தத்தின் முதல் 107 நாட்கள்’

‘அரவிந்தன்’

பொலிஸ் நிலையங்கள் கைப்பற்றப்பட்டன

11, யூன் 1990

ஸ்ரீலங்கா அரசுக்கும் விடுதலைப்புலிகளுக்கும் இடையிலான அரசியற் தீர்வு ஒன்றிற்கான பேச்சுவார்த்தைகள் முறிவடைந்தன. இருபகுதியினரும் வடக்கு-கிழக்கு மாகாணங்களின் பல்வேறு பகுதிகளிலும் மோதல்கொண்டனர். கோட்டை இராணுவ முகாமையிலிருந்து விடுதலைப்புலிகள் தமது முற்றுகைக்குள் கொண்டு வந்தனர். விடுதலைப்புலிகள் வடக்கு கிழக்கு மாகாணங்களிலுள்ள பொலிஸ் நிலையங்களைத் தாக்கிக் கைப்பற்றும் முயற்சியில் ஈடுபட்டனர். கிழக்கு மாகாணப் பொலிஸ் நிலையங்கள் கைப்பற்றப்பட்டு அவற்றிலிருந்து ஆயுதங்கள் புலிகளினால் பறிக்கப்பட்டன. வவுனியா, ஒட்டுசுட்டான், மன்னார் பொலிஸ் நிலையங்களும் தாக்கிக் கைப்பற்றப்பட்டன. யாழ்ப்பாணக் குடாநாட்டில் வல்வெட்டித்துறை, பருத்தித்துறைப்பொலிஸ் நிலையங்கள் கைப்பற்றப்பட்டன. யுத்தம் கிழக்கில் தோன்றி வவுனியா, மன்னார், கிளிநொச்சியூடாக யாழ்ப்பாணத்திற்குள் பிரவேசித்தது.

காவலர்கள்

யாழ்ப்பாணக்கோட்டையைச் சுற்றி ஏற்கனவே விடுதலைப்புலிகள் பலமான காவலரண்களை அமைத்துக் கொண்டிருந்தனர். கோட்டைக்கு மிக அருகிலேயே அக்காவலரண்கள் அமைக்கப்பட்டிருந்தன. அக்காவலரண்களிலிருந்து எலிவளைகள் போன்ற சுரங்கப்பாதைகள் பாதுகாப்பான கட்டிடங்களுக்கு அடியாகச் சென்றன. அவற்றின் ஊடாக இலகுவில் காவலரண்களை வந்தடையவும் பலப்படுத்தவும் முடிந்தது. அக்காவலரண்களும் அவற்றினை இணைக்கும் ‘பங்கர்களும்’ பலமான கொங்கிரீட் கலவையால் கட்டப்பட்டிருந்தன. பல உயிரிழப்புக்களின் மத்தியில் இந்த அரண்களைப் புலிகள் காலத்திற்குக்காலம் பலப்படுத்தியிருந்தனர். ஸ்ரீலங்கா - புலிகள் யுத்தம் ஆரம்பமானதும் யாழ்ப்பாணக்கோட்டையிலிருந்து எவரும் வெளிவரவோ, உட்செல்லவோ முடியாதளவிற்கு புலிகளால் தடைவிதிக்க முடிந்தது.

12, யூன்

பலாலியிலிருந்து வந்த ஹெலிகொப்டர் ஒன்று கோட்டைக்குள் இறங்க முயன்றது. வழமைபோல அதற்குப் பாதுகாப்பளிக்க கோட்டை இராணுவத்தினர் வெளியில் வர முயன்றனர். வரவேண்டாமெனப் புலிகளால் சைகை மூலம் அவர்களுக்குப் பணிப்பு வழங்கப்பட்டது. அவர்க டு திரும்பிச் சென்றனர். ஹெலியும் தரை இறங்காது திரும்பிச் சென்றது. அன்று தான் இரு பகுதியினருக்குமிடையிலான யுத்தமேகம் கோட்டை அயலில் பரவிக்கவிந்தது.

யாழ் பொலிஸ் நிலையம் புலிகள் வசம்

அன்றிரவு யாழ்ப்பாணப் பொலிஸ் நிலையம் தாக்கப்பட்டது. கிழக்கில் பொலிஸ்

நிலையங்கள் தாக்கப்பட்டு வந்ததையறிந்ததால் யாழ்ப்பாணப் பொலிஸ் நிலையத்தினர் எப்பொழுதும் கைவிட்டு ஒடும் தயார் நிலையில் இருந்தனர். புலிகள் விலகாமாறு கூறியதும் பொலிசாரில் ஒருசிலர் தவிர மற்றவர்கள் அனைவரும் யாழ்ப்பாணம் கோட்டைப் பக்கமாக ஓடிக்கோட்டைக்குள் புகுந்து கொண்டனர். ஒருசிலர் யாழ்ப்பாணப் பக்கமாக ஓடிச்சென்றனர். எல்லோராலும் யாழ்ப்பாணப் பக்கமாக ஓடிச்செல்ல முடியவில்லை. ஏனெனில் அச்சுற்றாடவில் துப்பாக்கி வேட்டுக்களும் சன்னங்களின் பரவலும் காணப்பட்டன. நூறு தமிழ்பேசும் பொலிசார் வரையில் யாழ்ப்பாணக்கோட்டைக்குள் புகுந்து கொண்டனர். நடக்கப் போவது தெரிந்திருந்தால் சிலவேளைகளில் அவர்கள் அதற்குள் புகாது இருந்திருப்பர். கோட்டையின் பிரதான வாயில் அன்று மூடப்பட்டது. எரிப்பதற்காகக் கோட்டைக்குள் பறிக்கப்பட்டிருந்த இரண்டு லொரிச்சுமை விறகுகள் பிரதானவாயின் முன் அடுக்கப்பட்டு மூடப்பட்டது. வாகனங்கள் வாயிலோடு நிறுத்தப்பட்டன, அரணாக.

ஷெல்லடி

16, யூன்.

யுத்த நிறுத்தம் அமுல் என ஸ்ரீலங்கா அரசு அறிவித்த அன்றே யாழ்ப்பாணக்கோட்டையிலிருந்து கணமடித்தமரக ஷெல் வீச்சுக்கள் பரவலாக இடம்பெற்றன. யாழ்ப்பாணம் நகரம் திகிலடைந்தது. மக்கள் சிதறி ஓடினர். கோட்டைச் சுற்றாடலில் நின்றிருந்த மூன்று போராளிகள் மரணமடைய நேர்ந்தது அத்துடன் டாக்டர் சபாரத்தினம் என்பவர் உட்பட மூன்று போது மக்களும் பலியாகினர். 25 பேர் வரையில் கடுங்காயங்களுக்குள்ளாகினர். புலிகள் தமது ஏவுகணைகளை யாழ். கோட்டை நோக்கிச் செலுத்தினர்.

யுத்தப் பிரகடனம்

18, யூன்.

ஸ்ரீலங்கா அரசு யுத்தப் பிரகடனத்தைச் செய்தது அத்துடன் தளபதிகளுக்கு அதிக அதிகாரத்தையும் வழங்கியது ஒவ்வொரு பிராந்திய ஸ்ரீலங்கா இராணுவத் தளபதிகள் தாம் விரும்பியவாறு தீர்மானமெடுக்க அரசு அனுமதித்தது. ஸ்ரீலங்கா அரசின் யுத்தப்பிரகடனத்தை அடுத்து விடுதலைப்புலிகள் யாழ். கோட்டை மீதான தாக்குதல்களை ஆரம்பித்தனர் அன்றிரவு 12.30 மணிக்கு யாழ்ப்பாண நகரத்தையும் அதன் சுற்றாடலையும் அதிர வைத்து எல்லாரையும் விழிக்க வைத்த பெரும் குண்டு வெடிப்புச்சத்தம் கோட்டைப் பக்கமிருந்து எழுந்தது.

(வளரும்)

உலக அரங்கில்

ஈராக்கிய ராணுவம் உஷார் நிலையில்

வளைகுடாவில் தோன்றக் கூடிய எந்த மோதலையும் எதிர்கொள்ளத் தயாராக இருப்பதாக ஈராக்கின் முப்படைத் தளபதிகளும் அறிவித்துள்ளனர். அமெரிக்கத் தலைமையில் சர்வதேசப் படைகள் தாக்குதலை சில தினங்களில் ஆரம்பிக்கலாம் எனவும் ஈராக்கிய படைகள் தயாராக இருக்குமாறும் ஈராக்க ஜனாதிபதி சதாம் ஹுசைன் அறிவுறுத்தியிருந்தமை தெரிந்ததே. இதையடுத்து ஜனாதிபதிக்கும் ராணுவத் தளபதிகளுக்கும் இடையே நேற்று முன்தினம் அவசர மாநாடு நடைபெற்றது. தற்போது தாக்குதல் ஆரம்பிக்கப்படக்கூடிய இடங்கள் மற்றும் கேந்திர நிலையங்களில் ஈராக்கிய முப்படைகளும் உஷார் நிலையில் வைக்கப்பட்டுள்ளனர்.

கொர்ப்சேவ்வுக்கு மெதடிஸ்பரிசு

ரஷ்ய ஜனாதிபதி கொர்ப்சேவ்வுக்கு பிரிட்டின் மெதடிஸ் திருச்சபையின் இவ்வாண்டிற்கான சமாதானப்பரிசு கிடைக்கவுள்ளது. லண்டனில் உள்ள மெதடிஸ் திருச்சபையின் தலைமையகம் நேற்று இதை அறிவித்தது. இச்சபையின் சமாதானப் பரிசு அநேகமாக மெதடிஸ் சார்பானவர்கள் உலக சமாதானத்திற்காக உழைத்தாலே வழங்கப்படுகிறது. எனினும் வேறு மதத்தவர் ஒருவருக்கு இது வழங்கப்படுவது மூன்றாவது தடவையாகும். கடந்த காலங்களில் அமெரிக்க ஜனாதிபதி ஜிமிகார்ட்டர், எகிப்திய ஜனாதிபதி அன்வர் சதாத் ஆகியோரும் மெதடிஸ் சமாதானப்பரிசைப் பெற்றிருந்தனர். கொர்ப்சேவ்வுக்கு இவ்வாண்டிற்கான சமாதான நோபல் பரிசும் கிடைத்தமை தெரிந்ததே.

மத்திய பிரதேசத்தில் மதக்கலவரம்

நேற்று ஊரடங்கு அமுலில் இருந்த மத்திய பிரதேசம் இந்தூரில் நடைபெற்ற மதக்கலவரங்களில் 8 பேர் பலியானார்கள் 150 பேர் காயமடைந்தனர். இவர்களில் இருபது பேர் கவலைக்கிடமான நிலையில் உள்ளனர். நேற்று முன்தினம் நடைபெற்ற ராமர் ஜென்ம பூமி-பாபர் மசூதி கலவரத்தைத் தொடர்ந்து இந்தூரில் நேற்று இந்து-முஸ்லிம் கலவரம் வெடித்தது. இதேசமயம் நேற்று பாபர் மசூதிக்கு சென்ற முஸ்லிம் பிரமுகர்கள் குழுவொன்று மசூதிக்கு எவ்வித சேதமும் ஏற்படவில்லை என அறிவித்துள்ளனர். குஜராத் திலும் நேற்று பல இடங்களில் மதக்கலகங்கள் வெடித்தன.

லெபனானில் யுத்த நிறுத்தம்

லெபனானில் கடந்த இரண்டு வருடங்களாக போரிட்டுவரும் முஸ்லிம் குழுக்கள் போர் நிறுத்தத்திற்கு ஒப்புக் கொண்டுள்ளன. சிரிய ஆதரவு அமால் இயக்கமும் ஈரான் ஆதரவு ஹிஸ்புல்லா இயக்கமும் போர் நிறுத்தம் செய்து கொண்டுள்ளன. லெபனான் முஸ்லிம் பகுதியை தமது கட்டுப்பாட்டிற்குள் கொண்டுவர இந்த இரு குழுவினரும் 1988 ஏப்ரல் முதல் மோதலில் ஈடுபட்டு வந்தன.

கிளிநொச்சி உணவுப்பொருட்களை கப்பல் மூலம் தருவிக்க நடவடிக்கை

தற்போது பெய்யும் கடும் மழை காரணமாக தரை மார்க்கமாகக் கிளிநொச்சிக்கு லொறிகளில் உணவுப்பொருட்களைத் தருவிக்க முடியாது இருப்பதாகத் தெரிவிக்கப்படுகிறது. இதனால் முல்லைத்தீவுக்கு கப்பல்மூலம் உணவுப்பொருட்களை அனுப்பி வைக்குமாறு

கிளிநொச்சி அரசாங்க அதிபர் திரு. கே. மாணிக் கவாசகர் அத்தியாவசிய சேவைகள் ஆணையாளரைக் கேட்டுள்ளார்.

சுமார் 12 நாட்களுக்குப் பின்னர் கொழும்பிலிருந்து லொறிகளில் உணவுப்பொருட்கள் இங்கு கொண்டுவரப்பட்டுள்ளன. (ப-6)

கேரத்வப்பாறை பயணிகள் மீது லொறியில் செல்வோர் சேஷ்டை

தற்போது இரவு வேளையில் கேரத்வக்கு சயிக்கினில் செல்வோர் மீதும், பாதசாரிகள் மீதும் வாகனங்களில் செல்வோரின் சேஷ்டை அதிகரித்து வருகின்றது.

நேற்று முன்தினம் கேரத்வ வீதியால் சயிக்கினில் வந்து கொண்டிருந்தவர் மீது லொறியில் சென்றவர்கள் தடி, வயர் போன்றவற்றால் தாக்கியதில் மூவர் காயமடைந்தனர். இதில் ஒருவர் பலத்த காயமடைந்தார்.

இதே போன்று வேறொரு சம்பவத்தில் விதி வழியாக வந்து கொண்டிருந்த இளம் யுவதி மீது லொறியில் சென்றவர்கள் தண்ணீர் ஊற்றி விட்டுச் சென்றுள்ளார்கள். இவ்வாறான சம்பவங்கள் மறவன்புலோவில் கேரத்வ வீதியில் நடைபெறுவதனால் அவ்விதி வழியாகச் செல்வோர் அச்சத்துடன் பயணம் செய்ய வேண்டிய நிலை ஏற்பட்டுள்ளது. (71)

தபால்கள் நேற்று வரவில்லை சில தினங்களில் விநியோகம்

போக்குவரத்துச் சீராக இல்லாததால் பருத்தித்துறையில் தரித்து நிற்கும் லங்கா சிறி கப்பலிலிருந்து 65 தபாற் பொதிகள் இங்கு எடுத்துவர முடியவில்லை. இன்று எடுத்துவர ஏற்பாடு செய்யப்பட்டுள்ளது. அதேவேளை யாழ்பிரதம

தபாற்கந்தோரில் உள்ள கொழும்பிற்கான 56 தபால் பொதிகளும் இன்று காலை கப்பலுக்கு எடுத்துச்செல்லப்படவுள்ளன. கப்பலில் வந்த தபால்கள் இரண்டொரு தினத்தில் பொதுமக்களுக்கு விநியோகிக்கப்படும். (33)

இப்பத்திரிகை முரசொலி பள்ளிஷர்ஸ் (பிறைவேற்ற) லிமிற்றெட் நிறுவனத்தினரால் யாழ்ப. கல்வியங்காடு டச்சுலீதி 'லக்ஷ்மிபிப்பி' கில் உள்ள அச்சகத்தில் 01-11-90 அச்சிட்டு வெளியிடப்பெற்றது.

விடுவிக்கப்பட்டவர் தகவல் காங்கேசன்துறையில் 15பேரை ராணுவம் பிடித்துச் சென்றது

காங்கேசன்துறையில் இராணுவத்திடம் அகப்பட்ட ஓய்வு பெற்ற புகையிரதப் பகுதி தலைமைப் பாதுகாவலர் இ. குருசாமி நேற்று முன்தினம் விடுவிக்கப்பட்டார்.

27ஆம் திகதி சனிக்கிழமை குருவீதியில் உள்ள இவரது வீட்டில் வைத்து பிடித்த இவருடன் மற்றொருவரும் மேலும் 13 பேரும் மயிலிட்டிகட்டுவன் - மாவிட்டபுரம் வீதிகள் சந்திக்கும் ஆவணைச் சந்தியில் உள்ள மயிலப்பே வெங்காயச்சக்கத்தில் உள்ள முகாமுக்குக் கொண்டுவரப்பட்டனர்.

அன்று நண்பகல் மதிய உணவும் வழங்கப்பட்டு வீடுகளுக்குத் திரும்பிச் செல்லப் பணிக்கப்பட்டனர். வெளியே போக திரு. குருசாமி ஆங்கிலத்தில் பாஸ்கேட்டிபோது மறுநாள் வருமாறு இராணுவ அதிகாரி கூறினார். ஆவணைச்சந்திக்கு மறுநாள் வந்தபோது பாஸ்கிடைக்கவில்லை.

நேற்று முன்தினம் வீட்டில் இருந்து கொலனிச் சந்தியில் உள்ள இராணுவ சென்றியில் அதிகாரியிடம் அனுமதிபெற்று டச்சு வீதியூடாக தெல்விப் பழைக்கு அவர் வந்தார். யாழ் மாவட்ட அத்தியாவசியத் தேவைக்கு செயலக உதவி அரச அதிபர் இன்று கொழும்பு பயணம்

அடுத்த உணவுக்கப்பல்கள் காங்கேசன்துறைக்கு வரும்

யாழ் மாவட்டத்திற்கான உணவுப் பொருட்களைப் பாரிய கப்பல்களில் காங்கேசன்துறைக்கு அனுப்பிவைக்க அரசாங்கம் நடவடிக்கை எடுத்துள்ளதாகக் கொழும்புச் செய்திகள் தெரிவிக்கின்றன. பருத்தித்துறையில் சீரற்ற வானிலை காரணமாகவும் அதிகளவு உணவுப்பொருட்கள் யாழ்ப்பாணமாவட்டத்திற்குத் தேவைப்படுவதாலும் இந்த முடிவு எடுக்கப்பட்டதாகவும் தெரிவிக்கப்படுகிறது.

100 பெரல்கள் மண்ணெண்ணெய் கப்பலில் வந்ததால் விலை வீழ்ச்சி

பருத்தித்துறையில் தற்போது தரித்து நிற்கும் லங்கா சிறி கப்பலில் 100 பெரல்கள் மண்ணெண்ணெய் கொண்டு வரப்பட்டுள்ளது.

இதேசமயம் பூநகரிப்பாறை யூடாகவும் கொம்படிப்பாறை யூடாகவும் இங்கு கொண்டு வருவதற்குப் பெருமளவு ஏற்றம் மண்ணெண்ணெய் அக்கரைகளில் இருக்கின்றன. அவையும் இங்கு வரத்தனை. கப்பலில் வந்த மண்ணெண்ணெய் பங்கீட்டு முறையில் வழங்கப்படவுள்ளது. இவற்றால் மண்ணெண்ணெய் யின் விலையில் வீழ்ச்சியேற்பட்டுவருகிறது. (66)

மலையக மரக்கறிகளை இங்கு தருவிக்க நடவடிக்கை

யாழ்ப்பாணத்தில் மரக்கறி வகைகளுக்குத் தட்டுப்பாடு ஏற்பட்டுள்ளதால் பேராதனையிலிருந்து மரக்கறி வகைகளை யாழ்ப்பாணத்துக்குக் கொண்டு வருவதற்கான நடவடிக்கைகள் மேற்கொள்ளப்படவிருப்பதாக யாழ் மாவட்ட விவசாய உதவப்பணிப்பாளர்

கா. குணரட்ணம் தெரிவித்துள்ளார். யாழ்ப்பாணத்தில் பெருமளவு யாத கோவா, லீக்ஸ், கரட், உருளைக்கிழங்கு போன்ற மேல்நாட்டு மரக்கறிவகைகள் இங்கு தருவிக்கப்படவுள்ளன. (33)

க. பொ. த (சாதாரணதரம்) தனிப்பட்ட விண்ணப்பங்கள் தற்பொழுது ஏற்கப்படுகின்றன

கல்விப் பொதுத்தராதரப் பத்திர சாதாரணதரப்பரீட்சைக்குத் தோற்றவுள்ள தனிப்பட்டபரீட்சார்த்திகளின் விண்ணப்பங்கள் தற்பொழுது ஏற்றுக்கொள்ளப்படுவதாக யாழ்பிரதம தபால் நிலையத்தில் தபாலதிபர் தெரிவித்தார். பரீட்சார்த்திகள் தமது விண்ணப்பங்களை தாமதம் செய்யாது அலுவலகத்தில் ஒப்ப

டைக்க வேண்டுமெனவும் அவர் கேட்டுள்ளார். க. பொ. த (சா. த) பரீட்சைக்கு விண்ணப்பிப்பதற்குரிய முடிவுத்திகதி ஏற்கனவே முடிவடைந்து விட்டபோதிலும், வடக்கு நிலையைக்கருத்திற் கொண்டே இச்சலுகை வழங்கப்படுவதாகவும் தெரிவிக்கப்பட்டது. (74)

யாழ் தபாற் கந்தோரில் பற்றுச்சீட்டுக்குக் கருமபீடம்

யாழ்ப்பாணம் பிரதம தபாலகத்தில் தனிப்பட்ட பரீட்சார்த்திகளுக்கான க. பொ. த. சாதாரணப் பரீட்சை விண்ணப்பத்திற்குரிய பற்றுச்சீட்டுக்கள் வழங்கப்படுகின்றன. இதற்கான கருமபீடமும்

வழமைபோல் செயற்படத் தொடங்கியுள்ளன. (33) பிரபல- என்பது வி. என். சுந்தரத் தோடு இவர் அக்காலத்தில் பாடிய பாட்டு.